

केंद्र/राज्य पुरस्कृत योजनेंतर्गत अनुदानावर पुरवठा
करावयाच्या कृषि औजारे, पीक संरक्षण औजारे, विद्युत/
डिझेल/पेट्रोकेरोसीन पंपसंच, एचडीपीई पाईप यांचे
सन २००८-०९ करिता दर निश्चित करणेबाबत.

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय, क्रमांक:सुकृऔ-२००८/प्र.क्र.३१४/११-अ
मंत्रालय, मुंबई ४०० ०३२.
दिनांक : ३० मार्च, २००९.

- वाचा :-** १) शासन निर्णय, कृषि व पदुम विभाग, क्रमांक:सुकृऔ-२००८/प्र.क्र.३१४/११-अ,
दिनांक ३ डिसेंबर, २००८
२) शासन शुद्धिपत्र, कृषि व पदुम विभाग, क्रमांक:सुकृऔ-२००८/प्र.क्र.३१४/११-अ,
दिनांक २२ जानेवारी, २००९.
३) कृषि आयुक्तालय, महाराष्ट्र राज्य, पुणे यांचे पत्र क्र.सीपीएस/सुकृऔ/दिनि/
२००८-०९/भाग-५/६०, दिनांक २१ फेब्रुवारी, २००९.

प्रस्तावना :-

कृषि विभागामार्फत राबविण्यात येणाऱ्या विविध केंद्र/राज्य पुरस्कृत योजनांतर्गत शेतकऱ्यांना अनुदानावर पुरविण्यात येणाऱ्या कृषि औजारे, पीक संरक्षण औजारे, विद्युत/डिझेल/पेट्रोकेरोसीन पंपसंच, एचडीपीई पाईप यांचे सन २००८- ०९ करिताचे दर उपरोक्त दिनांक ३ डिसेंबर, २००८ च्या शासन निर्णयान्वये निश्चित करण्यात आले आहेत, तसेच रिट पिटीशन क्र.८४०७/२००८ आणि रिट पिटीशन क्र.६५०/२००९ बाबत मा.उच्च न्यायालय, मुंबई यांनी दिनांक १६ जानेवारी, २००९ रोजी दिलेल्या आदेशानुसार "विद्युत पंपसंच" याबाबत पुरवठादार व पुरवठादार संस्था, औजारांचे दर याबाबतचे शुद्धिपत्र दिनांक २२ जानेवारी, २००९ रोजी निर्गमित करण्यात आले आहे.

राज्यस्तरीय तांत्रिक समितीच्या दिनांक ८ व ९ जुलै, २००८ आणि १६ ऑगस्ट, २००८ रोजी घेण्यात आलेल्या बैठकीच्या वेळी शेतकऱ्यांची मागणी नसल्यामुळे काही औजारांचा दि.३ डिसेंबर, २००८ च्या शासन निर्णयामध्ये समावेश करण्यात आला नव्हता. अशा औजारांचा समावेश दिनांक ३ डिसेंबर, २००८ च्या शासन निर्णयामध्ये करणे आवश्यक आहे.

वरील पार्श्वभूमीवर राज्यस्तरीय तांत्रिक समितीची बैठक दिनांक २२ व २३ जानेवारी, २००९ रोजी घेण्यात आली. त्यावेळी राज्यस्तरीय तांत्रिक समितीने केलेल्या शिफारशीस अनुसरून कृषि आयुक्तालयाने सादर केलेल्या प्रस्तावावर चर्चा करण्यासाठी मा.प्रधान सचिव (कृषि) यांच्या अध्यक्षतेखाली दिनांक १२ मार्च, २००९ रोजी झालेल्या बैठकीत सर्वानुमते ठरल्यानुसार खालील प्रमाणे निर्णय घेण्यात आला.

शासन निर्णय :-

कृषि विभागामार्फत राबविण्यात येणाऱ्या केंद्र/राज्य शासन पुरस्कृत विविध योजने अंतर्गत कृषि औजारे शेतकऱ्यांना पुरविण्यात येतात. त्यानुसार सन २००८- ०९ करिताचे कृषि औजारांचे दर उपरोक्त

(कृ.मा.प...

दिनांक ३ डिसेंबर, २००८ च्या शासन निर्णयान्वये निश्चित करण्यात आले आहेत. मात्र त्यापूर्वी दिनांक ८ व ९ जुलै, २००८ आणि १६ ऑगस्ट, २००८ रोजी राज्यस्तरीय तांत्रिक समितीच्या झालेल्या बैठकीच्या वेळी खालील प्रकरणांची शिफारस करण्यात आलेली नव्हती :-

क) शेतकऱ्यांची मागणी नसल्यामुळे दिनांक ३ डिसेंबर, २००८ च्या शासन निर्णयामध्ये समावेश न करण्यात आलेली परंतु आता शेतकऱ्यांकडून मागणी आल्यामुळे दिनांक समावेश करावयाची औजारे.

राज्यस्तरीय तांत्रिक समितीच्या दिनांक २२ व २३ जानेवारी, २००९ रोजी झालेल्या बैठकीत चर्चेअंती ठरल्यानुसार सदर समितीने केलेल्या शिफारशीच्या अनुषंगाने कृषि आयुक्तालयाने प्रस्ताव सादर केला आहे. त्यानुसार सन २००८-०९ करिता आवश्यकतेनुसार खरेदी करावयाच्या औजारांची यादी या शासन निर्णयासोबत जोडली आहे.

सदर प्रकरणी दिनांक ३ डिसेंबर, २००८ च्या शासन निर्णयातील कृषि औजारांची तपासणी महाराष्ट्र कृषि उद्योग विकास महामंडळामार्फत करण्याची अट वगळण्यात येत आहे. दिनांक ३ डिसेंबर, २००८ च्या शासन निर्णयातील उर्वरित सर्व बाबी, अटी व शर्ती तसेच शासन निर्णयासोबतच्या परिशिष्ट- २ मधील मार्गदर्शक सूचना आणि आयुक्त (कृषि) यांनी स्वतंत्रपणे निर्गमित केलेल्या मार्गदर्शक सूचना जशाच्या तशा लागू राहतील.

सदर शासन निर्णय महाराष्ट्र शासनाच्या संकेत स्थळावर उपलब्ध करण्यात आला असून, त्याचा संगणक संकेतांक क्रमांक २००९०३३०१९२२५८००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(ब. दि. उमाटे)

सहपत्र : वरीलप्रमाणे.

अवर सचिव, महाराष्ट्र शासन.

प्रति,

आयुक्त, कृषि, महाराष्ट्र राज्य, पुणे-४११ ००१,
व्यवस्थापकीय संचालक,
१. महाराष्ट्र कृषि उद्योग विकास महामंडळ, मुंबई-२५,
२. महाराष्ट्र राज्य लघु उद्योग विकास महामंडळ, मुंबई-१,
३. महाराष्ट्र राज्य सहकारी पणन महासंघ मर्यादित, मुंबई-९,
कुलगुरु, कृषि विद्यापीठे (चार),
जिल्हाधिकारी (सर्व),
मुख्य कार्यकारी अधिकारी, जिल्हा परिषद (सर्व),
कृषि संचालक (सर्व), कृषि आयुक्तालय, महाराष्ट्र राज्य, पुणे-४११ ००१,
विभागीय कृषि सहसंचालक (सर्व),
जिल्हा अधिक्षक कृषि अधिकारी (सर्व),
कृषि विकास अधिकारी (सर्व),
मा.मंत्री, कृषि यांचे खाजगी सचिव, मंत्रालय, मुंबई-३२,
मा.राज्यमंत्री, कृषि यांचे खाजगी सचिव, मंत्रालय, मुंबई-३२,
मा.प्रधान सचिव, कृषि यांचे स्वीय सहाय्यक, मंत्रालय, मुंबई-३२,
निवड नस्ती.